

'श्रेष्ठता में कर्मचारियों की भूमिका अहम'

'उत्पादकता उत्कृष्टता पुरस्कार 2007-08'

जयपुर, 7 अगस्त (मे.सं.)। आज के दौर में नियोक्ता और कर्मचारियों के बीच दूरियां समाप्त होने से कंपनियां बेहतर उत्पाद बनाने में सफल हो रही हैं। कम्पनी की श्रेष्ठता में कर्मचारियों की भूमिका अहम होती जा रही है। यह बात उद्योग मंत्री राजेन्द्र पारीक ने राजस्थान राज्य उत्पादकता परिषद्, जयपुर की ओर से शुक्रवार को राष्ट्रीय व राज्यस्तरीय 'उत्पादकता उत्कृष्टता पुरस्कार 2007-08' कार्यक्रम में कही।

एमआई रोड स्थित राजस्थान चैम्बर भवन में आयोजित कार्यक्रम में जेके लक्ष्मी सीमेंट की प्रबंध निदेशक विनीता सिंघानिया को श्रेष्ठ उत्पादकता पुरस्कार से सम्मानित किया गया। इस अवसर पर विनीता ने बताया कि नेतृत्व, मानव संसाधन प्रबंधन,



राजस्थान चैम्बर भवन में शुक्रवार को जेके लक्ष्मी सीमेंट की प्रबंध निदेशक विनीता सिंघानिया को श्रेष्ठ उत्पादकता पुरस्कार से पुरस्कृत करते उद्योग मंत्री राजेन्द्र पारीक।

कार्यक्षमता, पर्यावरण पर प्रभाव और सामाजिक योगदान को देखते हुए इस पुरस्कार के लिए कंपनी का चयन किया गया। इसके अलावा प्रदेश के सूक्ष्म, लघु एवं मध्यम उद्यम (एमएसएमई) क्षेत्र में श्रेष्ठ उत्पाद तैयार करने सहित श्रेष्ठ भवन निर्माण क्षेत्र के लिए कई बिल्डर्स समूह को भी सम्मानित किया गया। इसमें

अनुकम्पा, एआरजी व अलौकिक बिल्डर्स को भी पुरस्कृत किया गया। इसके अलावा हरियाणा व दिल्ली की कंपनी को भी पुरस्कृत किया गया। इससे पूर्व राजस्थान राज्य उत्पादकता परिषद् के अध्यक्ष के.एल. जैन, क्षेत्रीय निदेशक सी.एम. खुराना ने परिषद् से संबंधित जानकारी दी। मंच संचालन यू.सी. जैन ने किया।